

## कहानी



रेगु गुप्ता

यूनिवर्सिटी में एमए प्रीवियस की शुरुआती वलास में जियान की नजरें पहली बच पर बैठती एक अति खूबसूरत छात्रा पर पड़ीं. उसके भोले मासूम चेहरे पर कुछ ऐसी कशिश थी कि न चाहते हुए भी जियान की नजरें बरबस रह-रह कर उसकी ओर उठ रही थीं. उस लड़की का नाम हिया था.

अगले ही दिन जियान ने हिया से हाथ-हेलो की. फ्री पीरियड में दोनों में जम कर गप-शप हुई और दोनों को ही यूँ लगा जैसे वे न जाने कितने पुराने फ्रेंड्स हैं.

बाय बाय हिया, कल मिलते हैं. हिया से विदा लेते वक़्त जियान को लगा मानो वह उसके पास अपना दिल छोड़ कर जा रहा हो. शायद पहली नजर का प्यार यही है. कितनी कशिश भरी पर्सनैलिटी है इस लड़की की, कि पहली ही मुलाकात में उसने मेरा दिल चुरा लिया... ' यही सब सोचते-विचारते जियान घर की ओर चल दिया.

हिया की सम्मोहक शिखिसयत के अनूठे और भी गुम जियान देर रात तक उसी के बारे में सोचता रहा था. वह अपनी बाईस साल की मैच्योर उम्र में एक टीन एजर की भाँति क्यों रिपकट कर रहा है, उसकी समझ से परे था. हिया का भोला भाला नमकीन चेहरा मानो उसके जेहन में फीज हो गया था. ' शायद उसे उससे मोहब्बत हो गयी है', जियान ने मुस्कुराते हुए सोचा और कस कर आँखें मूँट ली. लेकिन आँखें बंद करने के बावजूद उनकी चिलमन में हिया का मासूम सौन्दर्य उससे अदखलियाँ करने लगा था और वह देर रात सो पाया.

वक्त के साथ हिया और जियान की दोस्ती गहरी हो चली थी. पहले ही दिन से जियान उसकी मोहब्बत में कैद हो गया था, जो दिनों-दिन परवान चढ़ती जा रही थी, लेकिन वह हिया की फीलिंग्स से अनजान था कि क्या वह भी वही महसूस करती है, जो वह फील करता है? कभी वह अप्रत्यक्ष तौर से उससे अपनी

# इंतजार करती जिंदगी

मोहब्बत का इजहार भी करता, तो वह जान कर भी शायद अनजान बन जाती. उसे कोई जवाब नहीं देती. वक्त का परिदा अपनी उड़ान भरता गया था और देखते-देखते उनका एमए प्रीवियस और फिर फाइनल पूरा हुआ. यूनिवर्सिटी के आखिरी दिन हिया और जियान पास के सेन्ट्रल पार्क में नरम हरी दूब पर बैठे हुए गपिया रहे थे. कल से तुम कहाँ और मैं कहाँ होऊँगा. जिया तुमसे अलगवा का सोच-सोच कर मेरा दिल बैठा जा रहा है. हूँ, अब तो हम दोनों का रोजाना मिलना नहीं हो पाएगा. हाँ, कोपेटिशनस की तैयारी जो करनी है. तभी जियान ने उसके दोनों हाथ थाम लिए और उससे कहा, हिया, वायदा करो, लाइफ़ में सेटल होने के बाद तुम मुझसे ही शादी करोगी. क्या, शादी और तुमसे? ये क्या कह रहे हो जियान? हम बहुत अच्छे दोस्त हैं और हमेशा रहेंगे. ये अपने बीच शादी क्यों से आ गई? मैंने तो तुम्हें कभी इस नजर से देखा ही नहीं.

ये क्या हिया. क्या तुम्हें आज से पहले कभी अंदाजा नहीं हुआ कि मैं तुम्हें कितना चाहता हूँ, मैं अपनी पूरी जिंदगी तुम्हारे साथ बिताना चाहता हूँ. इसमें गलत क्या है? गलत तो कुछ नहीं, लेकिन मुझ से शादी करके तुम खुश नहीं रह पाओगे, सच कह रही हूँ. ये क्या कह रही हो? हम दोनों की मेटल वेव लेंथ कितनी मिलती है. हम एक दुसरे का साथ कितना एंजॉय करते हैं. नहीं... नहीं... मैं तुमसे अलग होकर जिंदा नहीं रह पाऊँगा. बस, तुम मुझसे प्रॉमिस करो कि तुम मुझ से ही शादी करोगी. तभी अपने होंट भींच हिया ने बेहद गंभीरता से उससे कहा, मैं तुमसे तो

व्या, किसी से शादी नहीं कर पाऊँगी, कहते हुए वह बरबस डबडबा आई आँखों से वहाँ से उठ कर तेज चाल से पार्क के बाहर चल पड़ी कि तभी जियान ने उससे पूछा, ये तुम क्या कह रही हो? आखिर हमारी शादी में अडचन क्या है?

मैं तुम्हें ये नहीं बता सकती. नहीं, तुम्हें मुझे बताना होगा. जियान ने उसका हाथ थाम उससे इसरार किया.

जवाब में हिया ने ऑसुओं से मलिन चेहरे से उससे कहा, तुम इतनी ज़िद कर रहे हो तो सुनो, मुझे आँखों की ऐसी सीरियस बीमारी है कि मैं अगल कुछ बरसों में पूरी तरह से अपनी आई साइट खो बैठूंगी. अब बताओ, क्या तुम एक अंधी लड़की के साथ अपनी पूरी जिंदगी बिता पाओगे? कहते हुए हिया तेज चाल से पार्क के बाहर अपनी स्कूटी स्टार्ट कर वहीं से चलती बनी थी. इधर हिया की ये बात सुन जियान के जेहन में भीषण अथल पुथल भगव गई थी. वह सोच रहा था, एक ब्लाईड वाइफ़ के साथ पूरी जिंदगी गुजराना आसान तो नहीं होगा लेकिन वह हिया को इतना चाहने लगा है कि अब मोहब्बत की डगर पर आगे बढ़ने के

अलावा उसके पास और कोई रास्ता नहीं. सो बहुत आत्म मंथन के बाद वह इस निर्णय पर पहुँचा कि वह हिया को ही अपना हमसफ़र बनाएगा. उसका बढिया से बढिया इलाज करवाएगा.

एक पखवाड़े के बाद उस दिन वैलेंटाइन डे था. जियान के बहुत आग्रह पर हिया ने उस दिन एक बढिया रेस्त्रां में मिलने का वायदा किया. हिया और जियान एक टेबल पर बैठे ही थे कि तभी



## व्यंग्य



रेखा शाह आरबी

# गप्पबाज़ की असाधारण प्रतिभा


गप्प फेंकना एक प्रतिभा है. यह एक असाधारण कला है. एक उच्च कोटि की मानसिक जिम्नैस्टिक है. कुछ इंसान अपनी मानसिक फिटनेस बनाए रखने के लिए इसका इस्तेमाल करते हैं. इससे उनकी सेहत चुस्त दुरुस्त और तंदुरुस्त रहती है. गप्प फेंकना गप्प बाज़ के लिए तैयार है. जिसमें ना तथ्य चाहिए, ना सबूत चाहिए, ना प्रमाण चाहिए, ना तर्क चाहिए. और ना ही कोई व्यर्थ की बहसबाजी चाहिए. बस चाहिए तो एक समन्दर के

जैसे उछलता हिलोरे लेने वाला आत्मविश्वास चाहिए. लगातार बिना थके बोलने की क्षमता चाहिए. और एक मजबूत सीधा-साधा भोला-भाला श्रोता चाहिए. और बस आप अपनी गप्प फेंकने की दुकान लगा सकते हैं. गप्प फेंकने वाला महान प्राणी होता है. वह उन जगहों के बारे में भी एकदम आत्मविश्वास के साथ बता देता है. जहां पर वह कभी पैर नहीं रखा हो. या उन तथ्यों के बारे में भी बता देता है. जिन पुस्तकों को कभी हाथ भी नहीं लगाया हो. वह उन चीजों के बारे में भी सटीक बात कर सकता है. जिन चीजों को कभी देखा नहीं हो. गप्प फेंकने वाले की एक महान कला और होती है. उसे दुनिया का सब कुछ आता है बस एक चीज नहीं आता है उसे चुप रहना नहीं आता है. किसी और से ज्ञान की बात सुनना नहीं आता है. यही एकमात्र उसकी कमजोरी होती है. बाकी हर जगह उसका आत्मविश्वास उच्च दर्जे का होता है. गप्पबाज़ की सबसे बड़ी प्रतिभा होती है कि अक्सर वो वह चीज भी सुन लेता है. जिसे दुनिया में कोई व्यक्ति नहीं सुना होता है. इसलिए उसकी बातचीत अक्सर इस बात से शुरू होती है कि सुना है? और सुना है यह इतना शक्तिशाली होता है कि सुनने वाला भी सच मानने को मजबूर हो जाता है कि वह व्यक्ति वहां पर था.

और सबसे मजेदार बात है कि आजकल का आधुनिक गप्पे बाज़ व्हाट्सएप यूनिवर्सिटी का परमानेंट छात्र होता है. वहां पर वह रोज अपनी वलास लगाता है और रोज वलास लेता भी है. अब समझ लीजिए वह

कितना हाई वलास होता है. इस वलास में उम्र कोई मायने नहीं रखती है. एक पक्का गप्पेबाज़ किसी भी उम्र का हो सकता है. उम्र के आखिरी पड़ाव पर का भी हो सकता है. उसके मुँह में भले ही दांत ना हो लेकिन उसकी बातें आपको चबा-चबा कर निगलनी पड़ेगी. आप उससे सवाल पूछने की गलती मत कीजिए. क्योंकि वह डॉक्टर से ज्यादा ज्ञान रखता है. वैज्ञानिकों से ज्यादा तर्क रखता है. और प्रोफेसर से ज्यादा विद्वान होता है. आप उसके ज्ञान का मुकाबला नहीं कर सकते हैं चाहे आप जितने भी पढ़े लिखे हो. आप उसके आत्म विश्वास का मुकाबला नहीं कर पाएंगे. हर बार आप ही शर्मिंदा होगे और सोच में पड़ जाएंगे की सच में मैं ही तो गलत नहीं हूँ, और आपका आत्मविश्वास बेचारा लोगे माने लगेगा. वैसे ऐसे लोग भी समाज में बेहद जरूरी हैं. वरना चाय की दुकानों पर सन्नटा हो जाएंगे. जो चाय पीते समय बतरस की दुकान छानते हैं. वह सुना-सुना रह जाएंगे. और चाय फीकी लगने लगेगी. शादी ब्याह में टाइम काटे नहीं कटेगा. दूल्हा तो दुल्हन के लिए जाएंगे. और कुछ खाने पीने वाले लोग खाने के लिए जाएंगे. लेकिन यदि आप खाने-पीने में बहुत ज्यादा रुचि नहीं रखते हैं. तो यही गप्पेबाज़ लोग आपका समय हसी खुशी निकालेंगे. और राजनीति तो इनके बगैर रमशान के जैसे सुनी हो जाएगी. जहां भूत डोलेंगे. और सोशल मीडिया तो बिल्कुल अनाथ ही हो जाएंगे. आखिर ऐसी दुनिया का आप क्या करेंगे. जिसमें कोई मजा और मनोरंजन ना हो.

क्योंकि यदि गप्पे बाज़ नहीं रहेंगे तो आधे झगड़ा आधे मजे और पूरे के पूरे टीवी ड्रिबेट खत्म हो जाएंगे. जैसे जिंदगी में थोड़ा सा नमक जरूरी होता है. क्योंकि जिंदगी में स्वाद तो चाहिए. उनके बिना जिंदगी का स्वाद फीका हो जायेगा. इस तरह अपने आसपास एक गप्पेबाज़ का रहना भी बहुत जरूरी है. गप्पेबाज़ ना पूरी तरह बुरा होता है. ना पूरी तरह अच्छा होता है. समस्या तब होगी यदि आप गप्प बाज़ी को ज्ञान समझ लेंगे. और उसके झूठ को उसका आत्मविश्वास समझते हैं. तो अपने आप के ऊपर विश्वास कीजिए और गप्पेबाज़ के साथ मिलकर हसी खुशी जिंदगी में आनन्द उठाइए.



वसंत राघव

## लघुकथाएं

### आगंतुक की माया

विष्णु के इने-गिने मंदिरों में वह भी एक मंदिर था. बहुत कम लोग पूजा के लिए वहां जाते थे. वहां का पुजारी

साक्षात् प्रकट हुए हैं! फिर क्या था सोशल मीडिया के जमाने में यह बात आग की तरह दूर दूर तक फैल गई. हजारों लाखों की संख्या में श्रद्धालु आने लगे. दर्शन के लिए लम्बी लम्बी कतारें. यहां तक कि यातायात पुलिस को सड़कों पर बैरिकेड्स लगाने पड़े. समाजिक संगठनों के द्वारा टेंट की व्यवस्था की गई. मंदिर के दरवाजे पर बड़ा सा पर्दा डाल दिया गया, जिसमें दर्शन के लिए जालीनुमा खिड़की बनायी गयी. जोरशोर से पूजा-पाठ होने लगा.



चढ़ावा का अम्बार लग गया. आज पंडित जी बहुत खुश थे, होते भी क्यों नहीं, पाँच दिन पूर्व आए उस लाल बुझाकड़ ने उनका काम जो सिद्ध कर दिया था. और लोग बार्न आउल के बच्चे (उल्लू) को गच्छ समझ रहे थे.

### सोच



अविनाश अरिनहोत्री

मां में सालों से आपको देख रहा हूँ, आप सदैव खुद को व्यस्त रखती हैं. पर मेरा मानना है कि रिटायरमेंट के बाद अब तो आपको अपने शरीर को कुछ आराम देना चाहिए.

अथर्व ने बागवानी में पौधे लगाती अपनी मां से कहा. तब वो मुस्कुराकर बोली, बेटा आराम के लिए भगवान ने रात बनाई तो है.

दिन में तो हमें इस शरीर से खूब काम लेना चाहिए. तभी तो रात में इस थके शरीर को आराम का सुख मिलेगा न.

मां के कहे ये शब्द, अथर्व की सोच बदलने के लिए काफी थे.



### मजबूरी

पापा पहले तो आप कहते थे कि मेरा सबकुछ तुम्हारा ही है. मैं इतना काम कर ही किसलिए रहा हूँ, पर अब इस बुढ़ापे में आपको ये क्या हो गया है. जो घर के सब लोगों से पाई पाई का हिसाब मांगते फिरते हैं. क्या भैया भाभी और उनके बच्चे आपके अपने नहीं जो आप ये सब करते हैं.

बड़े दिनों बाद मायके आई मीनू ने अपने पिता से शिकायती लहजे में पूछा.

बेटा तुम तो जानती ही हो तुम बच्चों का पालन पोषण अच्छे से कर सके इसलिए मैंने जीवनभर खूब मेहनत की.

तब सोचता था कि बैदूंगा कभी अपने परिवार के साथ, करुंगा उनसे बातें. पर शायद अब मेरे लिए किसी के पास फुर्सत ही नहीं है.

बस इसीलिए मैंने उन सभी से रुपयों का हिसाब पूछना शुरू कर दिया है. ताकि इसी बहाने सही वे सभी बारी बारी मेरे पास कुछ देर बैठे तो सही. उन्होंने रुंधे गले से मीनू से कहा.



## कविता

### एक और दुनिया



अमेय कान्त

एक समांतर संसार हमने खुद रच दिया है जो बनाकर दे रहा है अपने मौलिक चेहरे

ये देखते हैं हमारी तरफ आश्चर्य करते हुए हमें अपने लगातार बेहतर होते जाने को लेकर

उनका आश्चर्य करना खबरदार करने जैसा भी लगता है कभी-कभी

अपनी सुगढ़ देह में इटलाती हुई वह सुंदर लड़की नहीं है मौजूद किसी भी जगह संयोग से मिल जाए किसी से उसकी सूत्र तो बात अलग है पर उसके चेहरे पर वह गर्विली मुस्कान कमाल है इंटरनेट पर मौजूद बेहिसाब डेटा और किसी जटिल एल्गोरिदम का

उस बूढ़े आदमी के चेहरे की झुर्रियाँ और आँखों की उदासी

एक %प्रॉम्प्ट% के अधिक से अधिक सटीक होने का खेल है

प्लेटो होते अगर आज तो क्या कहते इसके बारे में? शायद %थाइस रिमूव्ड फॉम रियालिटी!% या फिर कह देते हार मानते हुए कि मानव रच सकता है एक और दुनिया

यह एक और दुनिया तेज़ी से जगह बना रही है हमारे बीच फैलते जा रहे हैं इसके किरदार हमारी असली दुनिया में इसका हिस्सा बनते हुए

मशीनें बेशक बनाती रहें हमारी नकलें भरती रहें चेहरों के बीच के फर्क को बस बचा रहे हमारे भीतर का एल्गोरिदम ताकि असल आँखों में झिंके हम जब भी तो पढ़ सकें प्रेम या भूख को साफ़-साफ़

## वलास by बड़े भाई

# क्या इतना समय है आपके पास?



संदीप द्विवेदी कवि/प्रेरक चक्ता/स्किल ट्रेनर

आप किसी काम के लिए बढिया तैयार होकर निकले हैं, रास्ते में चलते हुए किसी से आपको धक्का लग जाता है, आपसे किसी को धाकटा लग जाता है तो क्या आप इसे नजरंदाज़ करके या क्षमा मांगकर आगे नहीं बढ़ सकते?

अगर नहीं बढ़ सकते तो याद रखिये जीवन में आगे बढ़ने में यह हमेशा एक रास्ते को घेरे पथर की तरह रहेगा. अगर भूलकर आगे बढ़ जाने और क्षमा मांग लेने में आपको कायरता लगती है तो आप वहां बेझिझक बहादुरी दिखा सकते हैं, भिड सकते हैं, झगडा कर सकते हैं लेकिन आपकी इस तरह की प्रवृत्ति की बड़ी कीमत चुकानी होगी.

यह बात किसी विद्वान ने बड़े ढंग से कही है उन्होंने कहा कि अगर जिंदगी में असफल होना है तो रास्ते में हर कुत्ते को पथर मारना शुरू कर दो.

छोटे भाई, जो आपके लक्ष्य के आड़े न आए उसे जीवन में कभी मत रखिये, जैसे भी बने उससे किनारा करिये. उलझकर जीवन का अमूल्य समय मत गंवाइये. आज हर कहीं आप पायेंगे लोगों को वे मसले पालकर बैठे हैं जिन्हें वो सहज ही टाल सकते हैं, उससे किनारा कर सकते थे लेकिन उन्होंने उसे ही प्राथमिकता दी हुई है. ऐसे लोगों का मुख्य लक्ष्य उनसे कोसों दूर होता जाता है. जीवन का अमूल्य समय याद छोटी छोटी बातों के पाले में डाल दिया तो फिर क्या रहा. इसका सीधा सा मतलब होता है कि आपको कुछ बड़ा करने का प्रयास करना ही नहीं था या फिर कुछ बाद पाने को लेकर गंभीर नहीं हैं आप.

छोटे भाई बस इतना कहना चाहता हूँ कि जीवन में छोटी छोटी बातों में स्वयं को मत उलझाइए. अपना लक्ष्य याद रखिए और अपना समय उसी को पाने के खितन में दीजिए. जब भी कभी ऐसा लगे, स्वयं से अपना लक्ष्य याद करते हुए यह सवाल पूछिए क्या इतना समय है आपके पास ?

## कविता

### अपने अहं को



संदीप राशिनकर

अपने अहं को आकाश कर तुम तोड़ते मरोड़ते रहे और बनाते, बिगाड़ते रहे रेखाओं को वक्त के नियति के रक्त के ! मगर कौन तुम्हें समझाए कि जो सार्वभौम है सशक्त है वह कुछ और नहीं वक्त है और रक्त नियति का भी है लाल जर्द श्वेत नहीं है तुम कर रहे हो जिससे खिलवाड़ वह महज रेत नहीं है !!